

امیر مکتبہ اہل بیت علیہ السلام
 مکتبہ اسلامیہ پاکستان
 کتب خانہ تحفہ نبوی گلبرگ



دعوتِ اسلامی
 عالمی مرکز

فیضان
 مہینہ

عالمی
 مکتبہ

24

میں سدر تا چاہتا ہوں



پیش کش: شہزادہ مظہر عباسی احمد رضا قادری رضوی

پبلشر: امیر المومنین اہل بیت علیہ السلام، پاکستان۔ فون: 91-90-4921389
 فون: 2203311-2314045-2201479 فکس: 2201479
 Email: maktaba@dawateislami.net
 Website: www.dawateislami.net

مکتبہ الدینہ

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

میں سُدھرنا چاہتا ہوں

شیطن لاکھ سُستی دلائے امیرِ اہلسنت کا یہ بیان! مکمل پڑھ لیجئے اِنْ شَاءَ اللہ عَزَّوَجَلَّ

آپ اپنے دل میں مَدَنی انقلاب برپا ہوتا محسوس فرمائیں گے۔

یہ بیان امیرِ اہلسنت و امت برکاتِ عالمِ عالیہ نے تبلیغِ قرآن و سنت کی عالمگیر غیر سیاسی تحریک، دعوتِ اسلامی کے عالمی مرکز فیضانِ مدینہ (باب المدینہ) کراچی میں ہونے والے ۲۷ ویں رَمَہان المبارک کے سُنَّوں بھرے اجتماع میں فرمایا، ضرورتاً ترمیم کے ساتھ طبع کیا گیا۔ احمد رضا ابنِ عطار عفی عنہ

نفاق و نار سے نجات

حضرت سیدنا امامِ سخاوی رحمۃ اللہ علیہ نقل فرماتے ہیں، سرکارِ دو عالم صلی اللہ علیہ وسلم نے ارشاد فرمایا، جس نے مجھ پر ایک بار دُرودِ پاک بھیجا اللہ عزّوجلّ اس پر دس رحمتیں نازل فرماتا ہے اور جو مجھ پر دس بار دُرودِ پاک بھیجے اللہ عزّوجلّ اُس پر سو رحمتیں نازل فرماتا ہے اور جو مجھ پر سو بار دُرودِ پاک بھیجے اللہ عزّوجلّ اُس کی دونوں آنکھوں کے درمیان لکھ دیتا ہے کہ یہ بندہ نفاق اور دوزخ کی آگ سے بڑی ہے اور قیامت کے دن اُس کو شہیدوں کے ساتھ رکھے گا۔ (القولُ البَیِّن ص ۱۱۰ دارُ الکتاب العربی بیروت)

صَلُّوْا عَلٰی الْحَبِیْب! صَلَّی اللّٰہُ عَلٰی مُحَمَّد

جَنّت چاہئے یا دوزخ؟

حضرت سیدنا ابراہیمؑ رحمۃ اللہ علیہ اپنی ”فکرِ مدینہ“ کا انداز بیان کرتے ہوئے فرماتے ہیں، ایک مرتبہ میں نے یہ تھوڑا باندھا کہ میں جنت میں ہوں، وہاں کے پھل کھا رہا ہوں، اس کی نہروں سے مَشرُوب پی رہا ہوں اور حوروں سے ملاقات کر رہا ہوں۔ اس کے بعد میں نے یہ خیال جمایا کہ میں جہنم میں ہوں اور آگ کی زنجیروں میں جکڑا ہوا تھوہڑ (کانٹے دار دَرَحْتُ) کھا رہا ہوں اور دَوَزخیوں کا پیپ پی رہا ہوں۔ اِن تھوڑی رات کے بعد میں نے اپنے نَفْس سے اِسْتَفْسار کیا، بتا، تجھے کیا چاہئے؟ ”جَنّت یا دوزخ؟“ میرے نَفْس نے جواب دیا، جَنّت۔ بس اب دنیا کے مال و منال سے مجھے کچھ سُر و کار نہیں، فقط ایک وَضو کا برتن اور کچھ اِس قسم کی ضروری اَشیاء مل جائیں جو نیک اَعمال میں میری مُعاوَن ہوں۔ میں نے اپنے نَفْس سے کہا، تیرے مُطالبات پورے کئے جاتے ہیں۔ فی الحال تُو دنیا میں موجود ہے۔ ابھی جَنّت میں داخلہ ہوا ہے نہ ہی جہنم میں، اب تجھے

راہ مُتَعَيَّن کرنی ہے کہ سُدھ کر بخت میں جانا ہے یا بگڑ کر دوزخ میں۔ لہذا تو اس کے لئے عمل کر۔ (مُكَافَأَةُ الْقُلُوبِ ص ۲۶۵ طبعہ دار الکتب العلمیۃ بیروت)

کچھ نیکیاں کمالے جلد آخرت بنالے کوئی نہیں بھروسہ اے بھائی! زندگی کا

آخرت کی تیاری

میٹھ میٹھ اسلام بھائیو! ذرا سمجھنے کی کوشش کیجئے کہ ہمارے بُرگانِ دین رَحِمَهُمُ اللہ تعالیٰ کس طرح اپنے نفس کو سُدھارنے کیلئے اُس کا مُحاسبہ کر کے، اُسے قابو کرنے کی کوشش فرماتے نیز اس کی سرزنش کرتے بلکہ بعض اوقات اس کے لئے سزائیں بھی مُقرر فرماتے اور ہر وقت اللہ عزوجل سے خائف رہ کر خود کو زیادہ سے زیادہ سُدھارتے ہوئے آخرت کی تیاری کے لئے کوشاں رہتے اور ایسوں ہی کی کوشش ٹھکانے بھی لگتی ہے۔ اللہ تعالیٰ پارہ ۱۵ سورہ بنی اسرائیل آیت ۱۹ میں ارشاد فرماتا ہے،

ومن اراد الاخرة وسعى لها سعيها وهو مومن فاولئك كان سعيهم مشكورا

میرے آقائے اعلیٰ حضرت، ولی نعمت، امام اہلسنت، عظیم البرکت، عظیم المرتبت، پروانہ شمع رسالت، مُجددِ دین و ملت، حامی سنت، ماحی سنت، ماحی بدعت، عالم شریعت، پیرِ طریقت، باعثِ خیر و برکت مولانا شاہ امام احمد رضا خان علیہ رَحْمَةُ الرَّحْمٰن اپنے شہرہ آفاق ترجمہ قرآن کنز الایمان میں اس کا ترجمہ یوں فرماتے ہیں، ”اور جو آخرت چاہے اور اُس کی سی کوشش کرے اور ہو ایمان والا تو انہیں کی کوشش ٹھکانے لگی۔“

مستقبل روشن

آج ہماری حالت یہ ہے کہ اپنی ”دُنیاوی کل“ (یعنی مستقبل) کی سُدھار کے لئے تو بہت غور و فکر کرتے، اُس کے لئے طرح طرح کی آسائشیں جمع کرنے کی ہر دم سعی کرتے، خوب بینک بیلنس بڑھاتے، کاروبار چمکاتے، فیوچر پروگرامز ترتیب دیتے اور نجانے کیا کیا منصوبے بناتے ہیں کہ کسی طرح ہماری یہ ”دُنیاوی کل“ بہتر ہو جائے، ہمارا دُنیاوی مستقبل سَور جائے، لیکن افسوس! کہ ہم اپنی ”آخری کل“ (یعنی آخرت) کو سُدھارنے کی فکر سے یسکر غافل اور اس کی تیاری کے معاملے میں بالکل کاہل ہیں۔ حالانکہ صرف اس دُنیاوی کل ہی کے سُدھارنے کا انتظار کرنے والے نہ جانے کتنے نادان انسانوں کی آہِ حسرت موت کی ہچکیوں سے ہم آغوش ہو جاتی ہے اور وہ روشن مستقبل پا کر خوشیاں منانے کے بجائے اندھیری قبر میں اتر کر قعرِ افسوس میں جا پڑے ہیں۔ فقط دُنیاوی زندگی سُدھار کے تَفکرات میں مُستغرق ہو کر اسی کے لئے مصروفِ تگ و دو رہنا، اپنی آخرت کی بھلائی کے لئے فکر و عمل سے غفلت برتنا، ساہِ اعمال پر اپنا احتساب کرتے ہوئے آئندہ گناہوں سے بچنے اور

نیکیاں کرنے کا عزم نہ کرنا سراسر نقصان و خسران ہے اور سمجھدار وہی ہے جس نے حساب آخرت کو پیش نظر رکھتے ہوئے خود کو سُدھارنے کیلئے اپنے نفس کا سختی سے مُحاسبہ کیا، گناہوں پر افسوس اور ان کے بُرے انجام کا خوف محسوس کیا۔ جیسا کہ ہمارے اُسلاف کا طرزِ عمل رہا۔ چنانچہ

انوکھا حساب

حُجَّةُ الْإِسْلَام حضرت سیدنا امام محمد غزالی علیہ رحمۃ اللہ الوالی نقل فرماتے ہیں کہ حضرت سیدنا ابنِ اِصْمَہ علیہ رحمۃ اللہ نے ایک بار ”فکرِ مدینہ“ کرتے ہوئے اپنی عمر شمار کی تو وہ (تقریباً) ساٹھ برس بنی۔ ان ساٹھ برسوں کو بارہ سے ضرب دینے پر سات سو بیس مہینے بنے۔ سات سو بیس کو مزید تیس سے مضروب کیا تو حاصلِ ضرب اکیس ہزار چھ سو آیا۔ جو آپ رحمۃ اللہ علیہ کی مبارک عمر کے ایام تھے۔ پھر اپنے آپ سے مخاطب ہو کر فرمانے لگے، اگر مجھ سے روزانہ ایک گناہ بھی سرزد ہوا ہو تو اب تک اکیس ہزار چھ سو گناہ ہو چکے! جبکہ اس مدت میں ایسے ایام بھی شامل ہوں گے جن میں یومیہ ایک ہزار تک بھی گناہ ہوئے ہوں گے۔ یہ کہنا تھا کہ خوفِ خدا عز و جل سے لرزنے لگے پھر ایک ایک چیخ ان کے مُنہ سے نکل کر فضا کی پہنائیوں میں گم ہو گئی اور آپ علیہ الرحمۃ زمین پر تشریف لے آئے۔ دیکھا گیا تو طائرِ رُوحِ قفسِ عُصْصِری سے پرواز کر چکا تھا۔ (کیمیائے سعادت ص ۸۹۱ ج ۲ طبعہ تہران)

احساسِ ندامت ہے نہ خوفِ عاقبت

میٹھے میٹھے اسلامی بھائیو! غور فرمائیے کہ ہمارے بُزرگانِ دین رحمہم اللہ تعالیٰ کا اندازِ ”فکرِ مدینہ“ کس قدر اعلیٰ تھا اور وہ کس طرح نفس کو سُدھارنے کیلئے اس کا مُحاسبہ فرماتے اور ہر دمِ نیکیوں میں مصروف رہنے کے باوجود خود کو گنہگار تھوڑ کرتے اور ہمیشہ اللہ تعالیٰ سے ڈرتے رہتے یہاں تک کہ فراطِّ خوف سے بعضوں کی روئیں پرواز کر جاتیں۔ مگر افسوس! ہماری حالت یہ ہے کہ شب و روز گناہوں کے سُمندِ رمل میں غرق رہنے کے باوجود احساسِ ندامت ہے نہ خوفِ عاقبت۔ ہمارے اُسلاف رحمہم اللہ تعالیٰ شب بیداریاں کرتے، کثرت سے روزے رکھتے، کثیر اعمالِ خیر بجالاتے مگر پھر بھی خود کو کمترین خیال کرتے ہوئے خوفِ خدا عز و جل سے گریہ گناں رہتے۔

راتیں زاری کر کر روندے نیندا کھیں دی دھوندے
فجریں او گنہار کہا ندے سب تھیں بیویں ہوندے
ان کی شان تو یہ ہے کہ وہ مُستَحَبَّات کے تڑک کو بھی اپنے لئے سَیِّئَات میں سے جانتے، نقلی عبادات میں کمی کو بھی جرمِ تھوڑ کرتے اور بچپن کی خطا کو بھی گناہ شمار کرتے حالانکہ نابالغی کے گناہ مَحْضُوب نہیں۔ چنانچہ

بچپن کی خطا یاد آگئی

ایک مرتبہ حضرت سیدنا عُتْبَةُ الْغُلَامِ علیہ رحمۃ اللہ السلام ایک مکان کے پاس سے گزرے تو کاٹنے لگے اور پسینہ آگیا، لوگوں کے استفسار پر فرمایا، یہ وہ جگہ ہے جہاں میں نے چھوٹی عمر میں گناہ کیا تھا ! (تبیہ الْمُغْتَرِبِین اردو ص ۱۰۲)

ناقص نیکیوں پر اترانا

میٹھے میٹھے اسلامی بھائیو ! دیکھا آپ نے؟ ہمارے بزرگانِ دین رحمہم اللہ تعالیٰ اپنی کم سنی کے گناہ بھی یاد رکھتے اور اس پر اللہ عزوجل سے کس قدر خوف محسوس کرتے اور ایک ہم بد نصیبوں کی حالت ہے کہ قَضَا کئے ہوئے گناہ بھی بھول جاتے اور تقاضے سے بھرپور نیکیوں کو یاد رکھ کر ان پر اتراتے رہتے ہیں۔

نیکی کر کے بھول جاؤ

حضرت سیدنا مولیٰ مشکل کُشا علی المرتضیٰ کَرَّمَ اللہُ تعالیٰ وَجْہُہُ الْکَرِیْم کا فرمانِ مبارک ہے کہ ”نیکیاں کر کے بھول جاؤ اور گناہ ہو جائے تو یاد رکھو۔“ لہذا عَقْلُکُمْ دُہی ہے جو نیکیوں کے حصول کی سعادت پا کر انہیں بھول جائے اور گناہ صادر ہو جائیں تو انہیں یاد رکھئے اور خود کو سُدھارنے کیلئے ان پر سختی سے اپنا مُحاسبہ کرتا رہے۔ بلکہ نیک اعمال میں کمی پر بھی خود کو سرزنش کرے اور ہر لمحہ خود کو اللہ واحد قہار عزوجل کے قہر و غضب سے ڈراتا رہے۔ یہی ہمارے اُسلاف رحمہم اللہ تعالیٰ کا معمول رہا ہے۔ چُنانچہ

آج کیا کیا؟

امیر المؤمنین حضرت سیدنا عمر فاروق رضی اللہ عنہ روزانہ اپنا اِخْتِساب فرمایا کرتے، اور جب رات آتی تو اپنے پاؤں پر دُرُہ مار کر فرماتے، بتا، آج تو نے ”کیا کیا“ کیا ہے؟ (اِخْیاءُ الْعُلُوم ج ۳ ص ۴۹۷)

آپ رضی اللہ عنہ عَشْرَہ مُبَشَّرَہ اور اُمّت میں سیدنا صِدِّیق اکبر رضی اللہ عنہ کے بعد سب سے افضل ہونے کے باوجود بَیْہُت اِنکساری فرمایا کرتے تھے۔ چُنانچہ

فاروق اعظم رضی اللہ عنہ کی عاجزی

ایک باغ کی دیوار کے قریب دیکھا کہ وہ اپنے نفس سے فرما رہے تھے، ”واہ! لوگ تجھے امیر المؤمنین کہتے ہیں (پھر بطور عاجزی فرمانے لگے) اور تو اللہ عزوجل سے نہیں ڈرتا! اگر تو نے اللہ عزوجل کا خوف نہیں رکھا تو اس کے عذاب میں گرفتار ہو جائے گا۔“ (کیمیائے سعادت ج ۲ ص ۸۹۲ طبعہ تھران)

میٹھے میٹھے اسلامی بھائیو ! حضرت سیدنا عمر فاروق رضی اللہ عنہ کا کس طرح اپنے نفس کو ملامت کرنا اور اللہ عزوجل کا خوف دلا کر اس کا مُحاسبہ کرنا ہماری تعلیم کے لئے تھا۔ چُنانچہ

قیامت سے پہلے حساب

ایک موقع پر سیدنا عمر فاروق رضی اللہ عنہ نے ارشاد فرمایا، ”اے لوگو! اپنے اعمال کا اس سے پہلے محاسبہ کر لو کہ قیامت آجائے اور ان کا حساب لیا جائے۔“ (اُحیاء العلوم ج ۲ ص ۴۰۷)

محاسبہ کسے کہتے ہیں؟

میٹھے میٹھے اسلامی بھائیو! اپنے سابقہ اعمال کا حساب کرنا محاسبہ کہلاتا ہے۔ کاش! روزانہ رات ”فکرِ مدینہ“ کرتے ہوئے ہمیں اپنے نفس کے ساتھ تمام دن کا حساب کرنے کی سعادت مل جایا کرے اور یوں ہمیں سرمایہ اعمال میں نفع و نقصان کی معلومات ہوتی رہے۔ جس طرح شریک تجارت سے حساب لینے میں بھرپور کوشش کی جاتی ہے اسی طرح نفس کے ساتھ بھی حساب کتاب میں بہت زیادہ احتیاط ضروری ہے کیوں کہ نفس بہت چالاک اور حیلہ ساز ہے یہ ہمیں اپنی سرکشی بھی اطاعت کے لباس میں پیش کرتا ہے تاکہ بُرائی میں بھی ہمیں نفع نظر آئے حالانکہ اس میں سراسر نقصان ہے۔ صرف یہی نہیں بلکہ صحیح معنوں میں سدھرنے کیلئے تمام جائز امور میں بھی نفس سے حساب طلب کرنا چاہئے۔ اگر اس میں ہمیں نفس کا قصور نظر آئے تو اس سے سختی کے ساتھ کمی پوری کروانی چاہئے۔ جیسا کہ ہمارے اُسلاف رحمہم اللہ تعالیٰ کا عمل رہا۔ چنانچہ (خود کو سدھارنے کے بہترین نسخے ”مَدَنی انعامات“ میں سے ایک مَدَنی انعام ”فکرِ مدینہ“ بھی ہے۔ رات کو اپنے اعمال کا محاسبہ کرے اور اس دوران مَدَنی انعامات کا فارم بھی پُر کرے۔)

چراغ پر انگوٹھا

بہت بڑے عالم اور تابعی بزرگ حضرت سیدنا اُخف بن قیس رضی اللہ عنہ رات کے وقت چراغ ہاتھ میں اٹھا لیتے اور اس کی لو پر انگوٹھا رکھ کر اس طرح فرماتے، اے نفس! تُو نے فلاں کام کیوں کیا؟ اور فلاں چیز کیوں کھائی؟ (کیمیائے سعادت ج ۲ ص ۸۹۳) یعنی اپنا محاسبہ کرتے کہ اگر میرے نفس نے غلطی کی ہو تو اُس کو تنبیہ ہو کہ یہ چراغ کی لو جو کہ بہت ہی ہلکی آگ ہے پھر بھی جب ناقابلِ برداشت ہے تو بھلا جہنم کی بھیانک آگ سہنا کیونکر ممکن ہوگا! حضرت سیدنا امام محمد غزالی رحمۃ اللہ علیہ اس طرح کی ایک اور حکایت نقل فرماتے ہیں،

کبھی اوپر نہیں دیکھوں گا

حضرت سیدنا مَجْمَع نامی ایک بزرگ رحمۃ اللہ علیہ نے ایک مرتبہ اوپر کی طرف دیکھا تو ایک چھت پر موجود کسی عورت پر نظر پڑ گئی۔ فوراً نگاہ جھکالی اور اس قدر پشیمان ہوئے کہ عہد کر لیا ”آئندہ کبھی بھی اوپر نہ دیکھوں گا۔“ (کیمیائے سعادت ج ۲ ص ۸۹۳)

آنکھ اٹھتی تو جُھنجُلا کے پلک سی لیتا دل بگڑتا تو میں گھبرا کر سنبھالا کرتا

میٹھے میٹھے اسلامی بھائیو! آپ نے ملاحظہ فرمایا کہ ہمارے اُسلاف کی کیس مدنی سوچ ہوا کرتی تھی کہ غلطی سے نظر اٹھ کر نامحرم پر جا پڑی اور اچانک پڑ جانے والی نظر مُعاف ہونے کے باوجود بھی انہوں نے کبھی اوپر نہ دیکھنے کا عہد کر لیا یعنی مستقبل آنکھوں کا ”قفلِ مدینہ“ لگا لیا۔ (دعوتِ اسلامی کے مدنی ماحول میں بولی جانے والے اصطلاح ”قفلِ مدینہ“ کی تفصیلی معلومات کیلئے امیرِ اہلسنت دامت برکاتہم العالیہ کا تحریری بیان **قفلِ مدینہ** کا مطالعہ فرمائیں۔)

آقا صلی اللہ علیہ وسلم کی حیا سے جھکی رہتی تھی نگاہیں آنکھوں پہ مرے بھائی لگا قفلِ مدینہ

جنت سے روک دیا گیا تو!

حضرت سیدنا ابراہیم بن ادھم رحمۃ اللہ علیہ ایک مرتبہ غسل فرمانے کیلئے کسی حمام پر گئے۔ حمامی نے آپ کو روک کر درہم طلب کر لئے اور کہہ دیا کہ اگر درہم ادا نہ کریں گے تو داخل نہ ہونے دوں گا۔ اُس کے یہ کہنے پر آپ رحمۃ اللہ علیہ نے رونا شروع کر دیا۔ حمامی نے پریشان ہو کر عرض کیا، اگر آپ کے پاس درہم نہیں ہیں تو کوئی بات نہیں آپ ویسے ہی غسل فرما لیجئے۔ آپ رحمۃ اللہ علیہ نے فرمایا، میں اس وجہ سے نہیں رویا کہ آپ نے مجھے روک دیا بلکہ مجھے تو اس بات نے رُلا دیا کہ درہم نہ ہونے کی وجہ سے آج مجھے ایسا حمام میں جانے سے روک دیا گیا ہے جو میں نیکو کار و گنہگار سبھی نہاتے ہیں اور اگر نیکیاں نہ ہونے کی بنا پر کل مجھے اُس جنت سے روک لیا گیا جو صرف نیکوں کا مقام ہے، تو میرا کیا بنے گا!

میٹھے میٹھے اسلامی بھائیو! یہ اُن نفوسِ قدسیہ کے واقعات ہیں جو پروردگار عزوجل کے پرہیزگار بندے ہیں، جن کے سروں پر اللہ عزوجل نے ولایت کے تاج سجائے ہیں۔ ملاحظہ فرمائیے کہ وہ اولیاءِ کرام رحمہم اللہ تعالیٰ ہائیں۔ شرف و مرتبت کس طرح نفس کو سدھارنے کیلئے اس کا مُحاسبہ فرماتے اور خود کو عاجز و گنہگار تھوڑ کر کرتے۔ کاش! ہم بھی سدھارنے کا جذبہ رکھتے ہوئے اپنا مُحاسبہ کر پاتے اور جیتے جی اپنے اعمال کا جائزہ لینے میں کامیاب ہو جاتے۔ گوشہٴ حکایت سے معلوم ہوا کہ اللہ عزوجل کے نیک بندے دُنوی مصیبت کو یادِ آخرت کا ذریعہ بناتے تھے۔ اس ضمن میں ایک اور واقعہ سماعت فرمائیے۔ چنانچہ

ہتھ کڑیاں اور بیڑیاں

مفسرِ قرآن، صاحبِ خزانِ البرقان فی تفسیر کنز الایمان، خلیفہ اعلیٰ حضرت حضرت صدرُالفاضل علامہ مولانا سید محمد نعیم الدین مراد آبادی علیہ رحمۃ الہادی اپنی مشہور کتاب ”سوانحِ کربلا“ کے صفحہ نمبر ۶۰ پر فرماتے ہیں، کُجاج بن یوسف کے دور میں دوسری بار حضرت سیدنا امام زین العابدین رضی اللہ عنہ کو قید کیا گیا اور لوہے کی بھاری زنجیروں میں آپ کا تنِ نازنین جکڑ لیا گیا اور پہرہ دار مُتَعین کر دیئے گئے۔ مشہور محدث حضرت سیدنا امام زہری رضی اللہ عنہ حاضر ہوئے اور آپ رضی اللہ عنہ کی حالتِ زار دیکھ کر رو پڑے اور اپنے جذباتِ قلبی کا اظہار کرتے ہوئے عرض گزار ہوئے، آہ! یہ کیفیت مجھ سے دیکھی نہیں جا رہی، اے کاش!

آپ رضی اللہ عنہ کے بدلے یہاں میں اس طرح قید ہوتا! یہ سن کر جناب امام نے فرمایا، ”آپ سمجھتے ہیں اس قید و بند کی وجہ سے میں اضطراب میں ہوں، حقیقت یہ ہے کہ اگر میں چاہوں تو اللہ عزوجل کے فضل و کرم سے ابھی آزاد ہو جاؤں مگر اس سزا پر ضرر میں انجر ہے۔ ان بیڑیوں اور زنجیروں کی بندشوں میں جہنم کی خوفناک آتشیں زنجیروں، آگ کی بیڑیوں اور عذاب الہی کی یاد ہے، ”یہ فرما کر بیڑیوں میں سے پاؤں اور ہتھ کڑیوں میں سے ہاتھ نکال دیئے!

سانس کی مالا

حضرت سیدنا امام حسن بصری رحمۃ اللہ علیہ فرماتے ہیں، ”جلدی کرو! جلدی کرو! تمہاری زندگی کیا ہے؟ یہ سانس ہی تو ہیں کہ اگر یہ رُک جائیں تو تمہارے اُن اعمال کا سلسلہ مُنقطع ہو جائے جن سے تم اللہ عزوجل کا قُرب حاصل کرتے ہو۔ اللہ عزوجل رَحْم فرمائے اُس شخص پر جس نے اپنے اُنعمال کا جائزہ لیا اور اپنے گناہوں پر کچھ آنسو بہائے۔“ (اُحیاء العلوم)

بے عمل بے وقوف ہوتا ہے

میٹھے میٹھے اسلامی بھائیو! غور کیجئے کہ ہم تو سرتاپا گناہوں میں ڈوبے ہیں، آخرت کو نسا گناہ ایسا ہے جو ہم نہیں کرتے؟ نیکیاں ہم سے نہیں ہو پاتیں اور اگر ہو بھی جائیں تو اخلاص کا دُور دُور تک کوئی پتا نہیں ہوتا، لوگوں کو اپنے نیک اُعمال سنا کر ریاکاری کی تباہ کاری کا شکار ہو جاتے ہیں، ہمارا نامہ اُعمال نیکیوں سے خالی اور گناہوں سے پُر ہوتا جا رہا ہے۔ لیکن افسوس! ہمیں اس کے بُرے نتائج اور خود کو سُدھارنے کا کوئی احساس نہیں اور اس پر طرہ یہ کہ ہم خود کو یُست عَظَمَند گمان کرتے ہیں حتیٰ کہ اگر کوئی ہمیں بے وقوف یا کم عقل کہہ دے تو اُس کے دشمن ہی ہو جائیں۔ لیکن اب آپ ہی بتائیے کہ اگر کسی مفروضہ مجرم کی پھانسی کا حکم نامہ جاری ہو چکا ہو، پولیس اُس کو تلاش کر رہی ہو اور وہ گرفتاری سے بے خوف، راہِ تحفُظ و احتیاط تَرَک کر کے آزاد نہ گھوم رہا ہو تو کیا اُس کو عَظَمَند کہیں گے؟ ہرگز نہیں! ایسے آدمی کو لوگ بے وقوف ہی کہیں گے۔

جہنم کے دروازے پر نام

میٹھے میٹھے اسلامی بھائیو! جب مذکورہ شخص بے وقوف کہلانے کا مُستَحَق ہے تو اُس کے بارے میں آپ کی کیا رائے ہے جسے بتا دیا گیا ہو کہ ”جس نے قصداً نماز چھوڑ دی جہنم کے دروازے پر اُس کا نام لکھ دیا جاتا ہے۔“ (کنز العمال رقم الحدیث ۱۹۰۸۶ ج ۷ ص ۳۲ مطبوعہ دار الکتب العلمیہ) اور جس نے رَمَہان المبارک کا ایک روزہ بغیر کسی شرعی عذر یا مَرَض کے افطار کیا (یعنی وقت سے پہلے کھول دیا یا سرے سے ہی نہ رکھا) تو زَمَانے بھر کے روزے بھی اس کی تھاء نہیں ہو سکتے اگرچہ بعد میں رکھ بھی لے۔ (یعنی وہ فضیلت نہ ملے گی) (برمذی شریف رقم الحدیث ۷۲۳ ج ۱ ص ۵۱۵) اور یہ بھی بتا دیا کہ جس نے اپنے مال کی زکوٰۃ ادا نہ کی تو وہ اُن تین قسم کے لوگوں میں سے ہوگا جن میں سے ایک یہ بھی ہے جو اپنے مال کی زکوٰۃ نہ دینے کے

سبب سب سے پہلے جہنم میں جائے گا۔ (ابن خُزَیمہ رقم الحدیث ۲۲۳۹ ج ۳ ص ۸، طبعة المکتب الاسلامی بیروت) اور یہ بھی خُمردی گئی ہو کہ جو شخص حج کے زائرہ (اخراجات) اور سواری پر قادر ہو اور جو اسے بیٹ اللہ عز وجل تک پہنچا دے، اس کے باوجود حج نہ کرے وہ چاہے یہودی ہو کر مرے یا عیسائی ہو کر۔ (ترمذی شریف رقم الحدیث ۸۱۲ ج ۲ ص ۵) اگر تم نے وعدہ خلافی کی تو یاد رکھو، جو وعدہ خلافی کرتا ہے اس پر اللہ عز وجل اور تمام لوگوں کی لعنت ہوتی ہے اور اللہ عز وجل اس کے نہ فرض قبول فرمائے گا نہ نفل۔ (صحیح بخاری رقم الحدیث ۱۸۷۰ ج ۱ ص ۲۷۰ مطبوعہ دار الفکر بیروت) اگر تم نے بدنگاہی کی، کسی نامحرم عورت کو دیکھا یا اثر کو بظہر شہوت دیکھا یا ٹی۔ وی، وی۔ سی۔ آر، انٹرنیٹ اور سینما گھر وغیرہ پر فلمیں، ڈرامے اور بے حیائی سے پُر مناظر دیکھے تو یاد رکھو! مُکاشفَةُ الْقُلُوب میں ہے، جس نے اپنی آنکھ کو حرام سے پُر کی اللہ تعالیٰ بروز قیامت اُس کی آنکھ میں آگ بھر دے گا۔ (مکاشفَةُ الْقُلُوب ص ۱۰) اور جسے یہ سمجھا دیا گیا ہو کہ عنقریب تمہیں مرنا پڑے گا کیونکہ ہر جان کو موت سے ہمکنار ہونا ہے جب وقت پورا ہو جائے گا تو پھر موت ایک پل آگے ہوگی نہ پیچھے اور یہ بھی اطلاع دے دی گئی ہو کہ مرنے کے بعد اُس قبر میں جانا ہے جو مجرموں پر تاریک اور وَخْشَتِناک ہوتی ہے، ان کیلئے کیڑے مکوڑے اور سانپ بچھو بھی ہوتے ہیں اور اس میں ہزاروں سال رہنا ہوگا۔ آہ! قہر ہر ایک کو دبائے گی، نیکوں کو ایسے دبائے گی جیسے ماں بچھڑے ہوئے لال کو شفقت کے ساتھ سینے سے چمکالتی ہے اور گنہگاروں کو ایسے بھینچے گی کہ پسلیاں ٹوٹ پھوٹ کر ایک دوسرے میں اس طرح پُوست ہو جائیں گی جس طرح دونوں ہاتھوں کی انگلیاں ایک دوسرے میں مل جاتی ہے۔ بس اسی پر اِستِفاء نہیں بلکہ اس بات سے بھی مُتنبَّہ کر دیا گیا ہو کہ قیامت کا ایک دن پچاس ہزار سال کے برابر ہوگا، تانبے کی زمین ہوگی اور سورج سوا میل پر رہ کر آگ برسا رہا ہوگا، حساب و کتاب کا سلسلہ ہوگا، نیکوں کیلئے جنت کی راحتیں اور مجرموں کیلئے جہنم کی آفتیں ہوگی۔

خادانی کی انتہا

اتنا کچھ معلوم ہونے کے بعد اگر کوئی شخص اللہ عز وجل سے گماختہ نہ ڈرے۔ موت کی سختیوں، قبر کی وَخْشَتِنا کیوں، قیامت کی ہولناکیوں اور جہنم کی سزاؤں کا صحیح معنوں میں خوف نہ رکھے، غفلت کی نیند سوتا رہے، نمازیں نہ پڑھے، رَمَہانُ المبارک کے روزے نہ رکھے، فرض ہونے کی صورت میں بھی اپنے مال کی زکوٰۃ نہ نکالے، فرض ہونے کے باوجود حج ادا نہ کرے، وعدہ خلافی اُس کا وتیرہ رہے، جھوٹ، غیبت، چغلی، بدگمانی وغیرہ تڑک نہ کرے، فلموں ڈراموں کا شائق رہے، گانے سننا اُس کا بہترین مَشْغَلہ رہے، والدین کی نافرمانی کرے، گالیاں بکنے اور طرح طرح کی بے حیائی کی باتوں میں مگن رہے اَلْغَرَضُ خُود کو بالکل بھی نہ سُدھارے مگر پھر بھی اپنے آپ کو عقلمند سمجھتا رہے تو ایسے شخص سے بڑھ کر بے وقوف اور کون ہوگا؟ اور بے وقوفی کی انتہا یہ ہے کہ جب سُدھارنے کی خاطر سمجھایا جائے تو لاپرواہی سے یہ کہہ دے کہ بس کوئی بات نہیں اللہ عز وجل تو رحیم و کریم ہے مہربانی

کرے گا، وہ کرم فرمادے گا۔

مُصِیْبَتِ بَاعِثِ عِبْرَتِ هِی

یقیناً اللہ تعالیٰ کی رَحْمَتِ لَامَحْدُود ہے اور اس میں کوئی شک نہیں کہ وہ رَحْمَت فرمائے گا لیکن یہ بھی یاد رکھئے! اللہ تعالیٰ بے نیاز ہے۔ اس کی بے نیازی کو سمجھنے کی کوشش کیجئے! کیا دُنیا میں آپ کو کوئی تکلیف نہیں آتی؟ بخار نہیں آتا؟ پریشانی لاحق نہیں ہوتی؟ تنگدستی، قرضداری، بے روزگاری کے مناظر کبھی نہیں دیکھے؟ حادثات سے واسطہ نہیں پڑا؟ ہاتھوں، پیروں یا آنکھوں وغیرہ سے مَعْدُور نہیں دیکھے؟ کیا دُنیا میں تکلیفوں کے نِظارات آپ کو جہنم کے عذابات یاد نہیں دلاتے؟ یقیناً دنیا کی تکالیف میں اہل نظر کیلئے قبر و آخرت اور جہنم کے عذابوں کی یاد ہے۔ چنانچہ یاد رکھئے! وہ رب بے نیاز عزوجل جو دنیا میں بندوں کو تکلیفوں میں مُجْتَلَا کر سکتا ہے وہ جہنم کا عذاب بھی دے سکتا ہے۔

اللہ عَزَّوَجَلَّ روزی دینے والا ہے پھر بھی ----

اس بات پر ذرا غور فرمائیے کہ اللہ عزوجل روزی دینے والا ہے اور بغیر وسیلے کے بھی روزی دینے پر قادر ہے یہ آپ کا بھی ایمان ہے اور میرا بھی۔ ہاں ہاں اُس نے ہر ایک کی روزی اپنے ذمہ کرم پر لی ہوئی ہے کہ، جیسا کہ بارہویں پارے کی ابتدائی آیت میں ارشاد ہے،

وما من دآبة فی الارض الا علی اللہ رزقها

ترجمہ کنزالایمان: اور زمین پر چلنے والا کوئی (جاندار) ایسا نہیں جس کا رِزق اللہ عزوجل کے ذمہ کرم پر نہ ہو۔ پھر سوچنے کی بات ہے کہ جب اللہ تعالیٰ نے روزی کا ذمہ لے لیا ہے تو آخر کیوں رِزق کے لئے بھاگ دوڑ کرتے ہیں؟ کیوں ایک شہر سے دوسرے شہر جاتے اور وطن سے بے وطن ہوتے اور ”راہِ مال“ میں آنے والی تکالیف ہنسی خوشی برداشت کرتے ہیں، اس لئے کہ آپ کا ذمہ بننا ہوا ہے کہ میں کوشش کروں گا تو روزی ملے گی، حرکت میں حرکت ہے۔

اللہ عَزَّوَجَلَّ نے ہر ایک کی مغفرت کا ذمہ نہیں لیا مگر ----

میٹھے میٹھے مسلمان بھائیو! اللہ عزوجل نے ہر ایک جاندار کی روزی اپنے ذمہ کرم پر لے لی ہے مگر یاد رکھئے! ہر کسی مسلمان کے ایمان کی حفاظت یا بے حساب مغفرت کا ذمہ نہیں لیا مگر پھر بھی روزی ہی کی فکر لگی ہوئی ہے، ایمان کی حفاظت اور بے حساب مغفرت کیلئے کسی قسم کی ہل جُل نہیں شاید اس لئے کہ آج ہمارے دل سخت ہو چکے ہیں لہذا دُنیا کی خاطر سختیاں برداشت کر لیتے ہیں، دنیا کمانے کیلئے روزانہ آٹھ، دس، بلکہ بارہ گھنٹے تک کوٹھو کے بیل کی طرح پھر نے کیلئے تیار ہیں۔ ہائے صد کروڑ افسوس! ایمان کی حفاظت و بے حساب مغفرت کی طلب میں ماہانہ صرف تین دن کیلئے مَدَنی قافلے میں سفر کی بھی اگر درخواست

کی جائے تو یہ کہہ کر ٹھکرا دیا جاتا ہے کہ ہمارے پاس وقت نہیں۔ معاذ اللہ گویا زبانِ حال سے کہا جا رہا ہے۔
 نفس و شیطان نے بدست کیا بھائی ہے ہم نہ سُدھرے ہیں نہ سُدھریں گے قسم کھائی ہے

اللہ عزوجل بے نیاز ہے

یقیناً اللہ عزوجل بغیر سبب کے شخص اپنی رحمت سے جنت میں داخل فرمانے پر قادر ہے۔ مگر اُس کی بے نیازی سے ڈرنا ضروری ہے کہ کسی ایک گناہ پر گرفت فرما کر جہنم میں بھی جھونک سکتا ہے۔ ”احیاء العلوم“ میں اللہ عزوجل کا ارشاد نقل کیا گیا ہے، ”یہ لوگ جنت میں جائیں تب بھی مجھے اس بات کی کوئی پرواہ نہیں اور یہ جہنم میں جائیں گے تب بھی مجھے اس بات کی کوئی پرواہ نہیں“ لہذا ہمیں جہنم سے اپنے آپ کو بچانے اور جنت الفردوس میں داخلہ پانے کیلئے یہ ذہن بنانا ہوگا کہ ”میں سُدھرنا چاہتا ہوں“ اور اس کیلئے اپنے اندر خوفِ خدا و عشقِ مصطفیٰ عزوجل و صلی اللہ علیہ وسلم پیدا کرنے کی بھرپور کوشش کرنی ہوگی۔ اللہ عزوجل کی عنایت سے ہم گناہوں سے بچیں گے اور نمازوں اور سنتوں کی پابندی کریں گے، مَدَنی قافلوں میں سفر کریں گے، روزانہ رات ”فکرِ مدینہ“ کرتے ہوئے ”مَدَنی انعامات“ کا فارم پُر کریں گے اور پھر ہر ماہ اپنے یہاں کے ”ذِمہ دار“ کو جمع کروائیں گے تو بفضلِ خدا و وسیلہِ مصطفیٰ عزوجل و صلی اللہ علیہ وسلم جہنم سے بچ کر داخلِ جنت ہوں گے جو کہ اصل کامیابی ہے۔ جیسا کہ پارہ ۴ سورہ آل عمران کی آیت نمبر ۱۸۵ میں اللہ تبارک و تعالیٰ کا فرمانِ عالیشان ہے،

فَمَنْ زَحَرَ عَنِ النَّارِ وَاَدْخَلَ الْجَنَّةَ فَقَدْ فَازَ ط

میرے آقائے نعمت، عظیم البرکت، عظیم المرتبت، پروانہ شمع رسالت، مُجَدِّدِ دین و مِلّت، باعثِ خیر و برکت، پیرِ طریقت، عالمِ شریعت، ولیٰ نعمت، عاشقِ ماہِ رسالت حضرت علامہ مولانا شاہ احمد رضا خان علیہ رَحْمَةُ الرَّحْمٰن اپنے شہرہ آفاق ترجمہ قرآن کنز الایمان میں اس کا ترجمہ یوں فرماتے ہیں، ”جو آگ سے بچ کر جنت میں داخل کیا گیا وہ مُراد کو پہنچا۔“
 بہر حال، اُس کی رحمت سے مایوس بھی نہ ہونا چاہئے اور اس کی بے نیازی سے غافل بھی نہیں رہنا چاہئے اور خود کو سُدھارنے کیلئے ہر دم کوشش جاری رکھنی چاہئیں۔

میٹھے میٹھے اسلامی بھائیو! اللہ تبارک و تعالیٰ آپ سب کا ایمان سلامت رکھے، آپ کو بار بار حج نصیب فرمائے، ہمیشہ گنبد خضرا کے سائے میں رکھے، مخلص عاشق رسول صلی اللہ علیہ وسلم بنائے اور یہ تمام دعائیں مجھ پاپی و بدکار، گنہگاروں کے سردار کے حق میں بھی قبول فرمائے۔ ہمت کیجئے اور آج سے طے کر لیجئے، ”میں سُدھرنا چاہتا ہوں“ لہذا،

آج کے بعد میری کوئی نماز قضاء نہیں ہوگی۔۔۔ اِنْ شَاءَ اللہ عَزَّوَجَلَّ، رمضان المبارک کا کوئی روزہ قضا نہیں ہوگا۔۔۔ اِنْ شَاءَ اللہ عَزَّوَجَلَّ، فلمیں ڈرامے نہیں دیکھوں گا۔۔۔ اِنْ شَاءَ اللہ عَزَّوَجَلَّ، گانے باجے نہیں سُوں گا۔۔۔ اِنْ شَاءَ اللہ عَزَّوَجَلَّ، داڑھی نہیں منڈاؤں گا۔۔۔ اِنْ شَاءَ اللہ عَزَّوَجَلَّ، داڑھی کو ایک مُٹھی سے نہیں گھٹاؤں گا۔۔۔ اِنْ شَاءَ اللہ عَزَّوَجَلَّ، دعوتِ اسلامی کے سنتوں کی تربیت کے مَدَنی قافلوں میں ہر ماہ تین دن سفر کیا کروں گا۔۔۔ اِنْ شَاءَ اللہ عَزَّوَجَلَّ، ہر ماہ مَدَنی انعامات کا فارم اپنے ذمہ دار کو جمع کروایا کروں گا۔۔۔ اِنْ شَاءَ اللہ عَزَّوَجَلَّ
الہی عَزَّوَجَلَّ رحم فرما میں سُدھرنا چاہتا ہوں اب نبی صلی اللہ علیہ وسلم کا تجھ کو صدقہ میں سُدھرنا چاہتا ہوں اب

”گھر میں مَدَنی ماحول“ کے پندرہ حُرُوف کی نسبت سے 15 مَدَنی پھول

مدینہ ۱ ﴿ گھر میں آتے جاتے بلند آواز سے سلام کریں۔

مدینہ ۲ ﴿ والد یا والدہ کو آتادیکھ کر تعظیماً کھڑے ہو جائیں۔

مدینہ ۳ ﴿ دن میں کم از کم ایک بار اسلامی بھائی والد صاحب کا اور اسلامی بہنیں ماں کا ہاتھ اور پاؤں چوما کریں۔

مدینہ ۳ ﴿ والدین کے سامنے آواز دھیمی رکھیں، ان سے آنکھیں ہرگز نہ ملائیں۔

مدینہ ۵ ﴿ ان کا سونپا ہوا ہر وہ کام جو خلافِ شُرْع نہ ہو فوراً کر ڈالیں۔

مدینہ ۶ ﴿ ماں بلکہ گھر (اور باہر) کے ایک دن کے بچے کو بھی آپ کہہ کر ہی مخاطب ہوں۔

(الحمد للہ عَزَّوَجَلَّ سب مدینہ مَدَنی متوں سے ”آپ“ کہہ کر ہی بات کرنے کی سُنّی کرتا ہے۔)

مدینہ ۷ ﴿ اپنے محلّہ کی مسجد کے عشاء کی جماعت کے وقت سے لیکر دو گھنٹے کے اندر اندر سو جایا کریں۔ کاش! تہجد میں

آنکھ کھل جائے ورنہ کم از کم نمازِ فُجر تو با آسانی (مسجد کی پہلی صف میں باجماعت) مُیَسَّر آئے اور پھر کام کاج میں بھی

سستی نہ ہو۔

مدینہ ۸ ﴿ گھر میں اگر نمازوں کی سستی، بے پڑدگی، فلموں ڈراموں اور گانے باجوں کا سلسلہ ہو تو بار بار نہ ٹوکیں، سب کو نرمی کے ساتھ سنتوں بھرے بیانات کی کیسیٹیں سنائیں **إِنْ شَاءَ اللَّهُ** عزوجل ”مَدَنی“ نتائج برآمد ہوں گے۔

مدینہ ۹ ﴿ گھر میں کتنی ہی ڈانٹ بلکہ مار بھی پڑے، صُبر صُبر اور صُبر کیجئے، اگر آپ زبان چلائیں گے تو ”مَدَنی ماحول“ بننے کی کوئی اُمید نہیں بلکہ مزید بگاڑ پیدا ہو سکتا ہے کہ بے جا سختی کرنے سے بسا اوقات شیطان لوگوں کو ضدی بنا دیتا ہے۔ لہذا غصہ، چوچواپن اور جھاڑنے وغیرہ کی عادت بالکل ختم کر دیں۔

مدینہ ۱۰ ﴿ گھر میں روزانہ **فیضانِ سنت** کا درس ضرور ضرور وردیں یا سنیں۔

مدینہ ۱۱ ﴿ اپنے گھر والوں کی دنیا و آخرت کی بہتری کے لئے دل سوزی کے ساتھ دُعا بھی کرتے رہیں کہ دُعاء مومنین کا ہتھیار ہے۔

مدینہ ۱۲ ﴿ سُسرال میں رہنے والیاں جہاں گھر کا فِکْر ہے وہاں سُسرال اور جہاں والدین کا فِکْر ہے وہاں ساس اور سُسر کے ساتھ دُعا ہی حُسنِ سلوک بجالائیں جبکہ کوئی مانعِ شرعی نہ ہو۔

مدینہ ۱۳ ﴿ مسائل القرآن ص ۲۹۰ پر ہے، ہر نماز کے بعد ذیل میں دی ہوئی دعاؤں و آخرت دُرود شریف کے ساتھ ایک بار پڑھ لیں **إِنْ شَاءَ اللَّهُ** عزوجل بال بچے سنتوں کے پابند بنیں گے اور گھر میں مَدَنی ماحول قائم ہوگا۔

(اَللّٰهُمَّ رَبَّنَا هَبْ لَنَا مِنْ اَزْوَاجِنَا وَ ذُرِّيَّتِنَا قُرَّةَ اَعْيُنٍ وَ اجْعَلْنَا لِلْمُتَّقِيْنَ اِمَامًا

ترجمہ کنزالایمان : اے ہمارے رب ہمیں دے ہماری بیبیوں اور ہماری اولاد سے آنکھوں کی ٹھنڈک اور ہمیں

پرہیزگاروں کا پیشوا بنا۔ (پ ۱۹، الفرقان ۷۴)

مدینہ ۱۴ ﴿ **نا فرمان بچہ یا بڑا** جب سویا ہو تو سر ہانے کھڑے ہو کر ذیل میں دی ہوئی آیات صرف ایک بار اتنی آواز سے پڑھیں کہ اُس کی آنکھ نہ کھلے۔ (مدّت ۱۱ تا ۲۱ دن)

مدینہ ۱۵ ﴿ نیز نافرمان اولاد کو فرماں بردار بنانے کیلئے تاحولِ مُراد نمازِ فجر کے بعد آسمان کی طرف رُخ کر کے **یا شَہید** 21 بار پڑھیں۔ (اول و آخرت ایک بار دُرود شریف)

مَدَنی التجا

نا فرمانوں کو فرمانبردار بنانے کیلئے اور ادشروع کرنے سے قبل سپَدنا امام احمد رضا خان علیہ رحمۃ الرحمن کے ایصالِ ثواب کیلئے 25 روپے کی دینی کتابیں تقسیم کر دیں۔

مَدَنی مشورہ

مَدَنی نشان حالِ اسلامی بھائی کو چاہئے کہ **دعوتِ اسلامی** کے سنتوں کی تربیت کے **مَدَنی فائزے** میں سفر کر کے وہاں دُعاء مانگے۔ اسلامی بہن اور ایسے مریض جو سفر نہیں کر سکتے وہ گھر کے کسی فرد کو سفر پر بھجوائیں۔

مَدَنی پھول

بے وضو قرآنی آیات چھونا حرام اور جائزہ، نافہ اور بے غُسلے کیلئے پڑھنا بھی حرام ہے۔ ہاں حمد یہ اور دعا یہ آیات بہ نیتِ حمد و دعا پڑھ سکتے ہیں۔

دعائے عطار

یا اللہ عزوجل جو کوئی ان مَدَنی پھولوں پر عمل کرنے کی کوشش کرے تو اس کے گھر میں مَدَنی ماحول بنا دے۔ اُس کے گھر کے بچے بچے کو پابندِ سنت بنا دے اور یہ دعائیں میرے حق میں بھی قبول فرما۔ آمین بِجاءِ النَّبِيِّ الْأَمِينِ صَلَّی اللہ علیہ وسلم

مرے گھر والے سب پابندِ سنت بنیں ایسا کرم ہو جانِ رَحْمَتِ صَلَّی اللہ علیہ وسلم